

غیر نزاعی طور پر دین و ملت کی خدمت اور ان کی علمی ضرورت پوری کرتے رہے۔ ان دونوں کتابوں کے علمی مباحث پر گفتگو ایک علمی تقاضا تھا، جسے پورا کیا گیا، ورنہ ہمارے لیے ایسے متوجعین اور انہمہ محذشین دونوں قابل احترام ہیں، کیوں کہ انہی بزرگوں کی خدمات پر دین کا انحصار ہے۔

حوالشی و مراجع

۱۔ ناجیز کو معارضات سیرۃ النعمان، (شائع شدہ تحقیقات اسلامی، اپریل۔ جون ۷۰۰۰ ی، مشمولہ مقالات محمود، اول، ۲۰۳۳) کی تحریر کے وقت سیرۃ النعمان، کا جو نسخہ یافت ہوا تھا وہ ناقص الاول تھا، جس کی وجہ سے تاریخ طباعت معلوم نہ ہو سکی تھی۔ لیکن غالباً وہ پہلا ڈیشن تھا، کیوں کہ اس کے ہر صفحہ کے سر نامہ پر سوانح ابو حنفہ، تحریر تھا۔ موجودہ نسخہ کی تہذیب مولانا محمد عارف عمری صاحب نے فرمائی ہے۔

۲۔ فقہ حنفی کے سینکڑوں مسائل کے خلاف حدیث صحیح ہونے پر تو کئی کتابیں موجود ہیں۔ مولانا محمد جنا گڑھی مترجم قرآن و تفسیر ابن کثیر نے ایک کتاب 'صحيح محمدی' لکھی ہے، جس میں فقہ حنفی کے تقریباً ڈیڑھ سو مسائل کو خلاف حدیث صحیح بتایا ہے۔

۳۔ مقالہ رگار کے پیش نظر حسن البيان فی مافي سیرۃ النعمان کا طبع چہارم ہے، جو ۱۹۸۳ء میں مولانا شنااء اللہ امرتسری اکیڈمی، دہلی سے شائع ہوا تھا۔

اسلام۔ عصمت نسوان کا محافظ

ڈاکٹر محمد رضی الاسلام ندوی

سماج میں بدکاری اور عصمت دری کے واقعات کثرت سے پیش آنے لگے ہیں اور لاکھ کوششوں کے باوجودو، نصرف یہ کہ وہ کنٹرول میں نہیں آ رہے ہیں، بلکہ ان میں روز بروز اضافہ ہو رہا ہے۔ اس کتاب میں بتایا گیا ہے کہ اسلام نے عورتوں کی عفقت و عصمت کا کیا تصور پیش کیا ہے؟ سماج کو پاکیزہ رکھنے کے لیے اس نے کیا احتیاطی تدابیر پتائی ہیں؟ اور بدکاری کرنے والوں کے لیے کتنے سخت قوانین وضع کیے ہیں؟ اس سے واضح ہوتا ہے کہ عصمت نسوان کی حفاظت حقیقی طور پر اسلامی تعلیمات پر عمل کرنے سے ہی ممکن ہے۔ صفحات: ۳۲، ۱۶: قیمت

تہذیب و سیاست کی تعمیر میں اسلام کا کردار

(مقالات سمینار)

متبین:

ڈاکٹر صدر سلطان اصلاحی

مولانا محمد جرجیس کریمی

ادارہ تحقیق و تصنیف اسلامی علی گڑھ کی طرف سے منعقدہ سمینار کے مقالات کا مجموعہ جس میں تحریک اسلامی ہند کے اکابر اور قائدین کے خطبات کے علاوہ ملک کے متاز مفکرین اور دانش ورولوں کے چھتیس (۳۶) مقالات شامل ہیں۔ ان مقالات میں تہذیب و سیاست کے مختلف پہلوؤں کا احاطہ کیا گیا ہے، جن میں مغربی اور اسلامی تہذیبوں کے اجزاء ترکیبی، ان کے درمیان موجودہ فرق و امتیازات، تہذیبوں کے تصادم کا موجودہ نظریہ، امت مسلمہ کی موجودگی تہذیبی و سیاسی صورت حال، قرآن و حدیث میں حکومت و سیاست کے تصورات، موجودہ طریقہ انتخابات، پارلیمانی نظام حکومت، تکشیری معاشرہ کے مسائل، جیسے اہم مباحث اور معروف علمائے سلف اور جدید مفکرین کی وقیع کتب کے تجزیاتی مطالعے پیش کیے گئے ہیں۔
یا ایک ایسی رستاویز ہے جو قوم وملت کی علمی و فکری رہنمائی اور موجودہ پیچیدہ حالات کے تقاضوں کے فہم و ادراک اور اس کی روشنی میں اپنے لائجنس عمل کے تعین میں مدد و معاون ثابت ہوگی۔

کل صفحات: ۸۳۶، قیمت: ۲۰۰ روپے، دیدہ زیب ٹائل، بہترین کاغذ، عمدہ اور معیاری طباعت

ملنکلپتہ

☆ ادارہ تحقیق و تصنیف اسلامی، نبی نگر، جمال پور، علی گڑھ - ۲۰۲۰۰۲

☆ مرکزی مکتبہ اسلامی پبلیشورز، 307-D، دعوت نگر، ابوالفضل الکلیو، جامعہ نگر، ننی دہلی - ۱۱۰۰۲۵

☆ الیان غ پبلی کیشنز، عظمی اپارٹمنٹس، فلیٹ ۱۰۱-N، ابوالفضل الکلیو، جامعہ نگر، ننی دہلی - ۱۱۰۰۲۵

☆ البدربک سینٹر، جہا جن، ٹولہ، سرانے میر، عظم گڑھ

بحث و نظر

میڈیکل انشورنس سے متعلق فقہی اکٹیڈمیوں کے فیصلے اور ان کا تجزیاتی مطالعہ

ڈاکٹر محمد امیاز حسین

اسلام کامل ضابطِ حیات ہے۔ اس کی تعلیمات اللہ تعالیٰ کی طرف سے نازل کردہ ہیں، جن کی توضیح و تشریح خود نبی رحمت ﷺ نے فرمائی ہے۔ اسی لیے شریعتِ اسلامی کا دار و مدار عقل انسانی پر نہیں، بلکہ انسان کی دنیوی و آخری فلاح و بہبود پر رکھا گیا ہے اور اس کا مقصد رضاۓ الہی کا حصول ہے لہذا ایسے افعال و اعمال کو اختیار کرنے کا حکم دیا گیا ہے جن میں دنیوی و آخری فوائد کے ساتھ رضاۓ الہی بھی شامل ہو اور ان افعال و اعمال سے احتراز کا حکم دیا گیا جن میں انفرادی یا اجتماعی طور پر دنیوی و آخری فوائد نہ ہوں اور ساتھ ہی وہ رضاۓ الہی سے بھی خالی ہوں۔ اسی لیے شریعتِ مطہرہ نے جو ادماً و نوایہ دیے ہیں ان پر عمل یا ان سے احتراز ضروری ہے۔

اسلامی احکام جس طرح صحت کی حالت میں رہ نہمائی کرتے ہیں اسی طرح حالت مرض میں مشکلات سے نمٹنے کے سلسلے میں ان سے رہ نہمائی ملتی ہے۔ صحت اللہ تعالیٰ کی عظیم نعمت ہے۔ اس لیے حتی المقدور اس کی حفاظت انسانی فریضہ ہے۔ ساتھ ہی بھی حقیقت ہے کہ عصر حاضر میں صنعتی انقلاب، ماحولیات کا عدم توازن اور غذائی اجناس میں اضافہ کے لیے نت نئے تجربات کی وجہ سے امراض میں اضافہ ہو رہا ہے اور وہ چیزیں تر ہوتے جا رہے ہیں۔ اس کے ساتھ امراض کی تشخیص اور علاج کے نت نئے مؤثر اور زود اثر طریقے بھی دریافت ہو رہے ہیں۔ لیکن جدید طریقۂ علاج اتنا گراں ہو چکا ہے کہ متوسط معاشری صلاحیت کے حامل افراد کے لیے اس کے اخراجات ناقابل برداشت ہیں۔ ستم بالائے ستم یہ کہ علاج معالجہ، جو خدمتِ خلق کا ذریعہ اور ایک باعزت پیشہ تھا، اس نے

اب تجارت کی شکل اختیار کر لی ہے۔ اس صورت حال نے میڈیکل انشورنس کی صورت کو وجود بخشاں ہے۔ چنانچہ مرض کی پریشانیوں سے پچنا بچانا میڈیکل انشورنس کھلا تا ہے۔

میڈیکل انشورنس کی تعریف

بین الاقوامی اسلامی فقہ اکیڈمی جدہ نے میڈیکل انشورنس کی تعریف ان الفاظ میں کی ہے:

”عقد التامین الصحی اتفاق یلتزم بموجبہ شخص او مؤسسة تعهد

بر عایته بدفع مبلغ محدد او عدد من الأقساط لجهة معينة، على ان تلتزم

تلک الجهة بتغطية العلاج او تغطية تکاليفه خلال مدة معينة۔“

میڈیکل انشورنس ایک ایسا معاملہ ہے جس کے نتیجہ میں ایک شخص یا ادارہ جو اس کے حفاظان صحت کا کفیل ہو، کسی معین ادارہ کو ایک معین رقم یا متعدد اقساط ادا کرنے کا پابند ہو، اور اس کے عوض وہ ادارہ اس معینہ مدت کے لیے اس کے علاج کے اخراجات ادا کرنے کی ذمہ داری قبول کرتا ہے۔

محمد جبیر الانفی نے میڈیکل انشورنس کی تعریف یوں کی ہے:

”هو عقد بين فرد أو مؤسسة وبين شركة تأمين تجاري تلتزم

شركة التأمين بمقتضاه ان تدفع مبلغاً معيناً دفعه واحدة أو على

أقساط و بان تردد مصروفات العلاج و ثمن الأدوية كلها او بعضها

للستفيد من التأمين اذا مرض خلال مدة محددة وذلك في مقابل

التزام المؤمن له بدفع أقساط التأمين المتفق عليها“

”یہ ایک فرد یا ادارہ اور انشورنس کمپنی کے درمیان معاملہ ہے جس کے مطابق یہ انشورنس کمپنی یک مشت یا قطون میں ایک مقررہ رقم ادا کرنے اور انشورنس سے استفادہ کرنے والے کی اس مقررہ مدت کے دوران جب بھی وہ بیمار ہو گا، علاج کے اخراجات اور تمام ادویہ یا بعض ادویہ کی

میڈیکل انشورنس سے متعلق۔۔۔

قیمتیں لوٹانے کی پابند ہوتی ہے۔ اس کے مقابلے میں انشورنس کا حامل اس کی ننام طے شدہ اقساط ادا کرنے کا پابند ہوتا ہے۔۔۔

محمد پیشمن الخیاط کے نزدیک میڈیکل انشورنس کا مفہوم یہ ہے:

’هو عقد بين طرفين يلتزم به الطرف الاول (المستشفى)

بعلاج الطرف الثاني (فرد أكان او جماعةً) من مرض معين او الوقاية

من المرض عامةً مقابل مبلغ مالي محدد يدفعه الى الطرف الاول

دفعهً واحدًةً او على اقساط‘ ۳۔۔۔

’میڈیکل انشورنس دو فریقوں کے درمیان معاہدہ ہے، جس کی رو سے پہلے فریق (ہسپتال) پر دوسرا فریق (خواہ وہ فرد ہو یا جماعت) کا کسی غاص مرض میں علاج یا عام امراض سے بچانا لازم ہوتا ہے۔ اس کے مقابل دوسرا فریق پہلے فریق کو رقم یک مشت یا اقساط میں ادا کرتا ہے۔۔۔

ان تعریفات کی روشنی میں میڈیکل انشورنس کی نوعیت یہ ہے کہ ایک آدمی ایک قلیل رقم پر یکم کی شکل میں دینے کے بعد کمپنی سے چھانت لیتا ہے کہ اگر وہ معین مدت کے اندر بیمار ہو گیا تو اس کے علاج معالجہ میں پر یکم کی رقم کے مطابق ایک حد تک کمپنی اس پر خرچ کرے گی اور اس کو جو مالی نقصان اس بیماری کے دوران میں پہنچے گا اس کی تلافی بھی کرے گی، جیسے کبھی بیماری کی وجہ سے اس آدمی کو چھٹی لینی پڑے تو اگر وہ تخلودار آدمی ہے تو بیماری کی وجہ سے اس کی تخلوہ میں جو کوئی آئے گی اس کو کمپنی پورا کرے گی۔ میڈیکل انشورنس کا طریقہ یہ ہوتا ہے کہ کمپنی متعلقہ فرد کو ایک کارڈ جاری کر دیتی ہے اور اسے کچھ اسپیالوں کی فہرست دیتی ہے، جن سے اس کا معاہدہ ہوتا ہے کہ جب بھی وہ بیمار ہو تو فلاں ہسپتال میں جائے، وہاں اس کا علاج ہو جائے گا۔ علاج کی رقم کی ادائی کے بھی دو طریقے ہوتے ہیں: کبھی رقم مریض ہسپتال کو خود دے گا، بعد میں اس کو کمپنی ادا کر دے گی اور کبھی وہ رقم کمپنی خود ہسپتال کو دیتی ہے، میڈیکل انشورنس کرانے والا صرف علاج کرائے آ جاتا ہے۔ اس میں ایسا نہیں ہوتا

ہے کہ انشورس کروانے والا مریض جتنی چاہے رقم خرچ کر دے، بلکہ اس کا تعلق پریشیم سے ہوتا ہے۔ جتنا پریشیم ہوگا اس حساب سے علاج کی رقم ملے گی۔ اگر پریشیم کم ہوگا تو علاج کی رقم کم ہوگی اور اگر پریشیم زیاد ہوگا تو علاج کی رقم بھی زیاد ہو گی۔ انشورس کرانے والے کو متین عرصہ میں وہ مخصوص بیماری نہیں لگی تو اس کی پریشیم کی رقم ضائع ہو جائے گی۔

اسلامک فقه اکیڈمی انڈیا کا فیصلہ

اسلامک فقه اکیڈمی انڈیا نے اپنے پندرہ ہویں سینیئار، منعقدہ ۱۳ اپریل

۲۰۰۶ء میں میڈیکل انشورس کے بارے میں مندرج ذیل فیصلہ کیا تھا:

”شریعتِ اسلامی میں جوئے کی کوئی بھی صورت جائز نہیں۔ اس وقت میڈیکل انشورس کی جو صورت راجح ہے وہ اپنے نتیجے کے اعتبار سے جو ایں شامل ہے اور اس نے علاج کو خدمت کے بے جائے نفع آور تجارت بنا دیا ہے۔ اس پس منظر میں سینیئار نے میڈیکل انشورس کے بارے میں درج ذیل فیصلے کیے ہیں:

۱۔ میڈیکل انشورس، انشورس کے دوسرا تمام شعبوں کی طرح بلا شبہ مختلف قسم کے ناجائز امور پر مشتمل ہے، لہذا عام حالات میں میڈیکل انشورس ناجائز ہے اور اس حکم میں سرکاری و غیر سرکاری اداروں میں کوئی فرق نہیں ہے۔

۲۔ اگر قانونی مجبوری کے تحت میڈیکل انشورس لازمی ہو تو اس کی گنجائش ہے، لیکن جمع کردہ رقم سے زائد جو علاج میں خرچ ہو، صاحب استطاعت کے لیے اس کے پر قدر بلا نیتِ ثواب صدقہ کرنا واجب ہے۔“ ۳۔

اس فیصلے کا خلاصہ یہ ہے کہ عام حالات میں میڈیکل انشورس ناجائز ہے۔ مجبوری کی حالت میں اس کا جواز ہے، لیکن مستزاد مال کو بلا نیتِ ثواب صدقہ کرنا واجب ہے۔

اس سے پہلے بین الاقوامی اسلامک فقه اکیڈمی جدہ نے بھی اپنے سولہویں فقہی سینیئار، منعقدہ متحده عرب امارات ۳۰ صفر تا ۵ ربیع الاول ۱۴۲۶ھ/۹ اپریل

میڈیکل انشورس سے متعلق۔۔۔۔۔

۲۰۰۵ء میں میڈیکل انشورس کے بارے میں یہی فیصلہ کیا تھا۔ ۶۔۔۔۔۔

عدم جواز کے فیصلے کا تحلیلی مطالعہ

فقہ اکیڈمیوں نے میڈیکل انشورس کے عدم جواز کا فیصلہ کن دلائل سے کیا ہے، ذیل میں ان کا تحلیلی مطالعہ پیش کیا جاتا ہے:

غیر

میڈیکل انشورس 'غیر' پر مشتمل ہے اور شریعت اسلامی نے اس سے منع کیا ہے۔ غرر دھوکہ اور خطرہ کے معنوں میں مستعمل ہے۔ میڈیکل انشورس میں دھوکے والا غرر تو نہیں پایا جاتا، البتہ خطرہ والا معنی ضرور پایا جاتا ہے۔ خطرہ سے مراد یہ ہے کہ فرقین میں سے کسی کے لیے نفع ایسی شرط پر موقوف کر دیا جائے جس کا ہونا یا نہ ہونا غیر یقینی ہو۔ یہ معنی میڈیکل انشورس میں واضح طور پر پایا جاتا ہے۔

احناف کے زدیک غرر کی تعریف

علامہ کاسانیؒ نے غرر کی تعریف ان الفاظ میں کی ہے:

"ان الغرر هو الخطر الذى استوى فيه طرف الوجود والعلم" ۶۔۔۔۔۔

"دھوکہ اس خطرے کو کہتے ہیں جس میں وجود اور عدم وجود دونوں کے موقع برابر ہوں" ۔۔۔۔۔

ابن عابدین نے غرر کو یوں بیان کیا ہے:

"الغرر هو الشك فى وجود المبيع" ۷۔۔۔۔۔

"مبيع میں شک کا نام غرر ہے" ۔۔۔۔۔

دھوکہ کی اس تعریف کی روشنی میں اگر میڈیکل انشورس پر غرر کیا جائے تو معاملہ بالکل واضح ہو جاتا ہے۔ اس معاملے کا بنیادی جزو اور اصل حقیقت دھوکہ ہے، کیونکہ میڈیکل انشورس کا تصور بیماری کے بغیر ناممکن ہے اور بیماری اس حداثے کا نام ہے جس کے پائے جانے یا نہ پائے جانے، دونوں کا امکان برابر ہوتا ہے۔

اسی طرح وہ معاوضات، جو احناف کے نزدیک دھوکہ کی وجہ سے بالاتفاق باطل ہیں، ان میں یہ مفہوم موجود ہے کہ ان میں ملکیت یا ذمہ داری کو کسی ایسے خطرے کے ساتھ مشروط کر دیا گیا ہے یا اس پر موقوف ٹھہرایا گیا ہے جس کے پائے جانے یا نہ پائے جانے دونوں کا امکان ہو۔ یہی صورت حال میڈیکل انشورنس کروانے والے کی ہوتی ہے۔ اس لیے کہ جو شخص میڈیکل انشورنس کپنی کو رقم صرف اس لیے ادا کرتا ہے کہ کپنی نے اس رقم کے بدلتے میں بیمار ہونے کی صورت میں علاج کی رقم ادا کرنے کا وعدہ کیا ہے۔ ممکن ہے اس کو وہ بیماری لاحق ہوا اور یہ بھی ممکن ہے، لاحق نہ ہو۔ لہذا احناف کی اس تعریف کی روشنی میں میڈیکل انشورنس میں غرر بالکل واضح ہے۔

خانبلہ کے نزدیک غرر کی تعریف

علامہ بہوتی عنبلی نے غرر کی تعریف ان الفاظ میں کی ہے:

”الغور بانہ ماتر دد بین امرین لیس أحد هما ظهر“^۸

’دھوکہ یہ ہے کہ دونوں صورتیں مشکوک ہوں اور کوئی ایک دوسرے کے مقابلے میں واضح نہ ہو‘۔

اس تعریف کی روشنی میں وہ تمام معاملات، وجود و حالتوں کے درمیان متعلق ہیں اور وہ بیش خریدار کے لیے عوض کی ادائیگی کے بدلتے میں حصول معاوضہ اور اس کا عدم حصول) ان دونوں میں سے کوئی ایک حالت بھی دوسرے کے مقابلے میں زیادہ واضح نہیں ہے۔ ہاں اگر کوئی ایک حالت واضح ہوتی تو ان کے نزدیک یہ خرید و فروخت درست ہو جاتی۔ جیسے غصب شدہ چیز کو خود غصب کرنے والے سے خریدنا۔ یہی صورت حال میڈیکل انشورنس میں پائی جا رہی ہے۔ کیوں کہ علاج، جس کے لیے میڈیکل انشورنس کروانے والے نے رقم ادا کی ہے، دوامکانی صورتوں کے درمیان متعلق ہے: ایک صورت یہ کہ اگر اس کو وہ بیماری لاحق نہ ہوئی تو یہ رقم واپس حاصل نہیں کر سکے گا۔ علاوه ازیں علاج کی رقم کے حصول کی صورت بھی زیادہ واضح نہیں ہے، اس لیے کہ اس کا انحصار اس بیماری کے پیش آنے پر ہے جس سے تحفظ دیا گیا ہے اور اس کا

میڈیکل انشورنس سے متعلق۔۔۔

پیش آنا اس کے نہ پیش آنے کے مقابلے میں زیادہ واضح نہیں ہے۔ کیوں کہ کمپنی میڈیکل ٹیسٹ کرو کے اس بات کی تصدیق کرتی ہے کہ انشورنس کرانے والے میں وہ بیماری ہے میں موجود نہیں ہے جس کا وہ انشورنس کروار ہا ہے، لہذا عوض کے حصول اور عدم حصول کی دونوں صورتیں مشتبہ ہیں۔ میڈیکل انشورنس کرانے والے کو کبھی تو علاج کی رقم مل جاتی ہے کبھی نہیں، کیوں کہ اس کے حصول کا اختصار مکمل طور پر ایک ایسی بیماری لاحق ہونے پر ہے جس میں اس کے اپنے ارادے کا کوئی دخل نہیں اور نہ اسے یا اختیار حاصل ہے کہ وہ اس بیماری کو خود پیدا کر سکے۔

شوافع کے نزدیک غرر کی تعریف

الوجيز کی شرح فتح العزیز میں غرر کی تعریف ان الفاظ میں کی گئی ہے:

”ان الغرر هو التردد بين جانبيين: الأغلب منه مما أخوه فهما“^۹

”دھوکہ وہ ہے جس میں دونوں جانب کا احتمال ہو اور جانب غالب کا واقع ہونا زیادہ نظرناک ہو۔“

علامہ شیرازی شافعی نے غرر کی وضاحت ان الفاظ میں کی ہے:

”وَإِنَّهُ الَّذِي تَنْطَوِي عَلَى الشَّخْصِ عَاقِبَتِهِ“^{۱۰}

”اور دھوکہ اسے کہتے ہیں جس کا نتیجہ انسان سے پوشیدہ ہو۔“

علامہ ریاضی فرماتے ہیں:

”ان الغرر لا ينتفي عن المعاوضة الا اذا عرف المتعاقدين فيها ما

الذى ملک باز اعمابذل“^{۱۱}

”معاوضہ دھوکہ سے اس وقت تک پاک نہیں ہوتا جب تک کہ

لین دین کرنے والا اس میں یہ نہ جانتا ہو کہ اس نے جو کچھ خرچ کیا ہے

اس کے بد لے وہ کس چیز کا لک بنا ہے۔“

علامہ ابن حجر[ؒ] نے غرر کی تعریف بیان کی ہے:

”ان الغر هو كل ما يمكن أن يوجد والآ يوجد، و كذلك ما لا

يصح غالباً“^{۱۳}

دھوکہ اس چیز کو کہتے ہیں جس کے وجود کامکان اور عدم امکان برابر ہو، اسی طرح جو عام طور پر معاوضہ بننے کی صلاحیت نہ رکھتا ہو۔

علام نوویؒ نے بیان کیا ہے:

”أن عقد الغر هو مالا يوثق بحصول العوض فيه“^{۱۴}۔

”دھوکہ اسے کہتے ہیں جس میں معاوضہ کے حصول کا تین نہ ہو۔“

غر (دھوکہ) کی یہ تعریف کہ اس میں دونوں پہلوؤں کا احتمال ہو اور غالب پہلو کا وقوع زیادہ خطرناک ہو، میڈیکل انشورنس پر پوری طرح صادق آتی ہے۔ کیوں کہ اس میں بھی دونوں پہلوؤں کا احتمال ہوتا ہے: ایک پہلو حصول معاوضہ کا ہے اور دوسرا اس کے عدم حصول کا۔ پس اگر جس بیماری سے تحفظ دیا گیا ہے وہ لاحق ہو گئی تو میڈیکل انشورنس کروانے والے کا علاج ہو جائے گا یا اس کی رقم مل جائے گی، جو کہ انشورنس کی اس رقم کا عوض ہے جس کے لیے اس نے رقم ادا کی ہے۔ لیکن اگر یہ بیماری لاحق نہ ہوئی تو وہ معاوضہ سے محروم رہے گا، جب کہ انشورنس کروانے والا معاہدہ کرتے وقت نہیں جانتا کہ کس صورت حال سے دوچار ہو گا۔

اسی طرح غر کی یہ تعریف بھی کہ جس کا انجام انسان سے پوشیدہ ہو، اس پر صادق آتی ہے، کیوں کہ میڈیکل انشورنس کمپنی اور انشورنس کرنے والا دونوں معاہدہ کرتے وقت اس کے انجام سے بے خبر ہوتے ہیں۔ ان میں سے ہر ایک معاہدہ کے وقت یہ نہیں جانتا کہ وہ دوسرے کو کتنا کچھ ادا کرے گا اور اس سے کتنا کچھ حاصل کرے گا۔ کیوں کہ جس بیماری کا انشورنس ہوا ہے وہ کبھی پیش آتی ہے، کبھی نہیں۔ اگر انشورنس کرانے والا بیمار ہو گیا تو کمپنی معاہدہ کے وقت معین رقم میں سے کم خرچ ہونے کی صورت میں اضافی رقم ادا نہیں کرتی، بلکہ اسے ضبط کر لیتی ہے۔

دھوکہ کی جو یہ تعریف کی گئی ہے کہ اس میں لین دین کرنے والے کو معلوم نہیں

ہوتا کہ اس نے جو کچھ خرچ کیا ہے، اس کے بد لے میں وہ کس چیز کا مالک بنتا ہے، یہ بھی میڈیکل انشورنس پر منطبق ہوتی ہے، اس لیے کہ میڈیکل انشورنس کمپنی اور جو شخص اس سے معاہدہ کرتا ہے، دونوں میں سے ہر ایک معاہدہ کرتے وقت یہ نہیں جانتا کہ اس نے جو کچھ خرچ کیا ہے، اس کے بد لے میں وہ کس چیز کا مالک بنتا ہے۔ خاص طور پر انشورنس کرانے والا رقم ادا کرنے کے باوجود کسی چیز کا مالک نہیں بنتا، اگر بیمار نہ ہو، اور بعض اوقات بیماری لاحق ہونے پر وہ کچھ نہ کچھ حاصل تو کرتا ہے، مگر کبھی اس کی مقدار زیادہ ہوتی ہے اور کبھی کم۔ معلوم ہوا کہ وہ نہ صرف اس سے بے خبر ہوتا ہے کہ اسے جو کچھ ملے گا اس کی مقدار کیا ہوگی؟ بلکہ اس کی بھی خبر نہیں ہوتی کہ اسے کچھ مل بھی سکے گا یا نہیں؟ اس سے ثابت ہوا کہ میڈیکل انشورنس میں ہمیشہ دھوکہ کی کھلی صورت اور شدید ترین قسم پائی جاتی ہے۔ اسی طرح میڈیکل انشورنس کا دھوکہ کی اس تعریف کے تحت آنا بھی بالکل واضح ہے کہ غرائبے کہتے ہیں جس کے وجود کا امکان اور عدم امکان برابر ہو یا عدم امکان غالب ہو۔ کیوں کہ تحفظ فراہم کرنے والے کی رقم میڈیکل انشورنس کے سلسلہ کی وہ ذمہ داری ہے جس کے لیے اس نے رقم ادا کی ہے۔ کبھی تو وہ پائی جاتی ہے اور کبھی نہیں، کیوں کہ اس کا وجود بیماری پر مخصوص ہے۔ بیماری لاحق ہو گئی تو یہ ذمہ داری بھی لازم ہو جائے گی اور اگر نہیں لاحق ہوئی تو ذمہ داری بھی لازم نہ ہوگی۔

دھوکہ کی یہ تعریف کہ اس میں معاوضہ کے حصول کا پختہ تیقین نہ ہو، یہ بھی میڈیکل انشورنس پر پوری طرح صادق آتی ہے، کیوں کہ اس میں معاوضہ کے حصول کا پختہ تیقین نہیں ہوتا۔ پھر یہ ایک پوشیدہ اور منفی امر ہے جسے میڈیکل انشورنس کروانے والا معاہدہ طے کرتے وقت بالکل نہیں جانتا۔

مالکیہ کے نزدیک غرر کی تعریف

فقہ مالکی کی کتاب مواہب الجلیل میں غرر کی تعریف کی گئی ہے:

”الغور بانہ ماشگ فی حصول أحد عوضیه، او مقصود منه غالبا“ ۱۳۔

”دھوکہ اے کہتے ہیں جہاں دونوں طرف کے معاوضوں میں سے کسی ایک کا حصول غیر یقینی ہو، یا اس معاوضے سے جو مقصد پیش نظر ہے، اس کا حصول مشکل کہو۔“

علامہ شریفین نے غرر کی تعریف کی ہے:

”الغور بانه مالا يعلم أitem املا“ ۱۵۔

”دھوکہ یہ ہے کہ کسی چیز کے بارے میں یہ معلوم نہ ہو کہ وہ پورا ہو گلائیں ہیں؟“

شیخ دسوی نے اس کی تعریف یہ کی ہے:

”الغور بانه ما يتحمل حصوله وعدم حصوله“ ۱۶۔

”دھوکہ یہ ہے کہ کسی چیز کے حصول اور عدم حصول دونوں کا احتمال ہو۔

فقہا لکھیے میں سے علامہ دردیر غرر کی تعریف بیان کرتے ہیں:

”الغور بانه ماترذبین السلامه والعطب“ ۱۷۔

”جس کی سلامتی یا تباہی کے بارے میں تردید ہو، اس کو غرر کہتے ہیں۔“

یہ تعریفات بھی میڈیل انشورس پر پوری طرح منطبق ہوتی ہیں۔ تفصیل پیچے گزر چکی ہے۔
جو اور شرط لگانا

میڈیل انشورس میں قمار اور میسر کی صورتیں بھی پائی جاتی ہیں۔ یوں کہ فریقین میں سے ایک شخص بلا مقابل کل خسارہ کاشکار ہوتا ہے۔ انشورس کرانے والا موہوم یماری کے پیش نہ آنے کی صورت میں اپنی پوری رقم سے باختہ دھوپیٹھتا ہے اور یماری لاحق ہونے کی صورت میں کمپنی ایک بڑی رقم کے خسارہ سے دو چار ہو جاتی ہے۔ فقهی کی کتاب المبوسط میں جواہر کی تعریف بیان کی گئی ہے:

”المقامرة او الرهان عقد يتعهد فيه كل من العاقدين (المقامرين او

میڈیکل انشورس سے متعلق۔۔۔

المتراءهین) ان يدفع الى الاخر مبلغاً من النقود او أى عوض مالى آخر يتفق عليه، اذا احدثت واقعة معينة (خسارۃ اللعب في المقامرة،

وعدم صدق قول المراهن في الواقعه غير محققة في الرهان“ ۱۸۔

”جواں معاہدے کو کہتے ہیں جس میں دونوں فریق اس بات کا عہد

کرتے ہیں کہ وہ دوسرے کو ایک مقرر رقم یا کوئی دوسرا مالی معاوضہ جس

پر ان کا اتفاق ہوا ہو، اس وقت ادا کرے گا جب متعین واقعہ پیش

آجائے (جیسے مقامرة میں اس کا بارجانا اور بان میں ہر یقینی واقعہ کے

بارے میں مراہن کے قول کا جھوٹا ثابت ہونا)۔

اس تعریف سے جو بات واضح ہوتی ہے وہ یہ ہے کہ جو ابھی شرط لگانے کی طرح ہے۔ ان دونوں میں معاہدہ کرنے والے کا حق ایک غیر یقینی واقعے کے ساتھ مشروط ہوتا ہے۔

جو اور شرط لگانا امکانی معاہدات اور دھوکہ والے معاملات میں سے ہیں، اس لیے کہ ان میں دونوں فریقوں میں سے کسی ایک کے لیے بھی ممکن نہیں کہ معاہدہ کے وقت اس مقدار کا تعین کر سکے جو اسے ملنی ہے، یا اس مقدار کا اندازہ لگا سکے جو اسے ادا کرنا ہے، کیوں کہ اس کا تعین مستقبل ہی میں ہو سکتا ہے، جو ایک غیر یقینی واقعہ کے پیش ہونے پر منحصر ہے۔ رہی یہ بات کہ جو اور شرط لگانا معاوضہ والے کاروبار میں سے ہیں تو یوں کہ جو اکھیلے والوں یا شرط لگانے والوں میں سے ہر ایک جب کچھ حاصل کرتا ہے تو اس نظرے کے عوض جو خسارے کی صورت میں اسے درپیش ہے اور کچھ بارتا ہے تو اس امکان کے عوض کا سے کچھ حاصل ہوگا۔ جیتنے اور بارنے کے سلسلہ میں پایا جانے والا یہ احتمال ہی وہ بنیاد ہے جس پر یہ کاروبار استوار ہے۔

جوئے کی خصوصیات تکمیل طور میڈیکل انشورس میں پائی جاتی ہیں، کیوں کہ یہ ایک ایسا معاہدہ ہے جس کے بموجب ایک فریق (میڈیکل انشورس کمپنی) دوسرے فریق (میڈیکل انشورس کروانے والا) کو ایک مخصوص رقم یا کوئی دوسرا مالی معاوضہ، جس

پر دونوں باہم متفق ہوئے ہوں، اس وقت ادا کر دے گا جب وہ متعین بیماری پیش آجائے، جس سے تحفظ فراہم کیا گیا ہے اور اس کی یہ ذمہ داری دوسرے فریق (میڈیکل انشورنس کرانے والے) کی اس ذمہ داری کے مقابل ہوتی ہے جس کے پہ موجب وہ بیماری لاحق ہونے سے پہلے تک میڈیکل انشورنس کی رقم ادا کرتا ہے۔ معلوم ہوا کہ میڈیکل انشورنس کی اصلیت بعینہ جوئے اور شرط لگانے کی ہے، اگرچہ اس کے عناصر اور جزئیات کے نام مختلف ہیں۔

میڈیکل انشورنس کی مرر وجوہ صورتوں میں جوا کا ہونا واضح ہے۔ قرآن کریم نے قمار کو شیطان کا گند ا فعل بتایا ہے اور اس کی حرمت پر سب متفق ہیں۔ لہذا جو حکم جوا کا ہے وہی میڈیکل انشورنس کا ہو گا۔

ربا

میڈیکل انشورنس میں ربا (سود) بھی پایا جاتا ہے اور قرآن کریم میں اس کی مذممت کی گئی ہے اور اس سے اجتناب کا حکم دیا گیا ہے۔

علامہ شامي نے سود کی تعریف ان الفاظ میں کی ہے:

”کل قرض جائز حرام، ای اذا كان مشروطاً“^{۱۹}

”ہر وہ قرض جائز کی شرط پر جاری ہو وہ حرام ہے۔“

میڈیکل انشورنس میں معابرہ ہوتا ہے کہ انشورنس کرانے والا جو رقم ایک خاص مدد تک جمع کرے گا اس کو بیماری کی صورت میں وقت ضرورت اس سے زائد رقم میڈیکل انشورنس کمپنی اس کے علاج کے لیے دے گی۔ یہ قرض کے ساتھ مشروط متفعٹ کی صورت ہے۔ اسی کا نام سود ہے۔

رذ المحتار میں سود کی تعریف ہے:

هو تبادل جنسين ، من الا موال الربويه، فضل حال عن عوض

بمعيار شرعى مشروط لأنحد المتعاقدين فى المعاوضة^{۲۰}

میڈیکل انشورس سے متعلق۔۔۔

اموال ربویہ میں سے کسی چیز کا ہم جنس کے ساتھ تبادلہ کرنے کا معاملہ کیا جائے اور اس میں کسی ایک جانب سے بلا عوض اضافہ کا دینا بھی مشروط ہو، یعنی اضافہ کی شرط جزو معاملہ ہو۔

تعریف درج ذیل نکات پر مشتمل ہے:

(۱) ہم جنس چیز کا تبادلہ ہم جنس کے ساتھ ہو۔

(۲) وہ چیز اموال ربویہ میں سے ہو۔

(۳) اضافہ ایک ہی جانب ہو۔ دوسری جانب اس کا کوئی ایسا عوض نہ ہو جو شرعاً عوض کھلا سکے۔

(۴) یہ اضافہ معاملہ کی رو سے ہو۔

اگر سود کے ان اجزاء کا میڈیکل انشورس کے اجزاء سے تقابل کیا جائے تو واضح ہوتا ہے کہ دونوں میں پوری مطابقت ہے۔ کیوں کہ میڈیکل انشورس کرانے کے نتیجے میں صرف ایک ہی طرف رقم زیادہ رہ جاتی ہے: بیمار ہونے کی صورت میں انشورس کرانے والے کی طرف اور بیمار نہ ہونے کی صورت میں انشورس کمپنی کی طرف۔ وہ اس طرح کہ انشورس کرانے والے نے مثلاً ایک ہزار روپے کمپنی کو دیے۔ بیمار ہونے پر اس کے علاج کے لیے کمپنی نے بیس ہزار روپے خرچ کر دیے۔ اب غور طلب بات یہ ہے کہ انیس ہزار روپے، جو انشورس کرانے والے کی طرف آئے، اس کا کوئی حقیقی عوض کمپنی کو نہیں ملا۔ اور اگر انشورس کرانے والا بیمار نہ ہو تو اس کی جمع کردہ رقم اس کو واپس نہیں ملے گی۔ انشورس میں دونوں طرف تبادلہ کی چیز روپیہ ہوتی ہے اور روپیہ اموال ربویہ میں سے ہے۔ یہ بھی ظاہر ہے کہ روپیہ کا لین دین اور اس کے نتیجے میں ایک طرف اضافہ معاملہ کی رو سے ہی ہوتا ہے۔

معجم لغۃ الفقهاء میں ربا کوان الفاظ میں بیان کیا گیا ہے:

کل زیادۃ مشروطۃ تقاضی العقد خالیۃ من عوض مشروع ۲۱۵۔

”رباہر وہ زیادتی ہے جس کی عقائد میں شرط لکائی گئی ہو اور وہ جائز عوض سے غالی ہو۔“

یہ تعریف میڈیکل انشورنس پر بھی صادق آتی ہے۔ اس لیے کہ انشورنس کرنے والا اس شرط کے ساتھ مقررہ رقم جمع کرواتا ہے کہ چہار ہونے کی صورت میں اسے اپنی جمع کردہ رقم کے مقابلے میں بہت زیادہ رقم انشورنس کمپنی کی طرف سے علاج کے لیے ملے گی۔ ظاہر ہے یہ زائد رقم، جو اس کے علاج پر خرچ ہوتی، وہ جائز عرض سے خالی ہے۔ مذکورہ بالا تفصیل سے معلوم ہوا ہے کہ ربا کے معابدہ میں جتنے اجزاء پائے جاتے ہیں وہ سب میڈیکل انشورنس میں بھی پائے جاتے ہیں۔ لہذا جو حکم ربا کا ہوگا وہی میڈیکل انشورنس کا بھی ہوگا۔

حالٰتِ اضطرار میں میڈیکل انشورنس کی اجازت

جن ممالک میں داخلہ اور قیام کے لیے قانوناً میڈیکل انشورنس ضروری ہو دہاں کسی شخص کو دعوت و تبلیغ یا کسی علمی و دینی مجلس میں شرکت یا تجارتی مقاصد کے لئے سفر کرنا یا دہاں سکونت اختیار کرنا یا ان ممالک سے تعلقات کی استواری کے لیے مسلم ممالک کے سفراء کا دہاں قیام ضروری ہو تو یہ سب معاملات مسلمان شہریوں کے لیے حالٰتِ اضطرار کے حکم میں ہوں گے اور ضرورت کے تحت شریعت اسلامیہ اپنے مانند والوں کو بہت سی ممنوعات کی گنجائش دیتی ہے، انہی میں سے ایک میڈیکل انشورنس بھی ہے۔ ضرورت، کی تعریف امام سیوطی نے یہ کی ہے:

فالضرورة بلوغه حدّاً ان لم يتناوله الممنوع هلك أو

قارب، وهذا يبيح تناول الحرام ۲۲

”ضرورت یہ ہے کہ آدمی اس حد تک پہنچ جائے کہ اگر وہ ممنوع چیز کا استعمال نہ کرے تو بلاک ہو جائے گا۔ ایسی صورت میں حرام کا استعمال اس کے لیے مباح ہوگا۔“

پس اگر حالات نا مساعد ہوں اور مسلمان اس حالٰت میں نہ ہوں کہ اس قانون کی مخالفت کر سکیں، بلکہ اس کی خلاف ورزی کی صورت میں وہاں ان کے ملی وجود کو خطرہ لاحق ہو اور موجودہ عالمی نظام میں اجتماعی بحیرت بھی ناممکن ہے تو جان و